



L-Aħjar Prattiki fit-taħriġ tal-imħallfin u l-prosekuturi

Kategorija tal-prattika: Kurrikuli Innovattivi jew Pjan ta' Taħriġ fi kwalunkwe Qasam Partikolari

Tip ta' Prattika: L-Aħjar Prattika

Pajjiż: L-Ingilterra u Wales

April 2014

Titlu tal-prattika	L-Għoti ta' Taħriġ lill-Imħallfin u l-Prosekuturi b'Konnessjoni ma' Professjonijiet Oħrajn
<i>Karatteristiċi prinċipali:</i>	<p>Kull meta jkun ċar li x-xogħol tal-imħallfin u l-prosekuturi ma jistax ikun eżaminat separatament, peress li jista' jidhol ma' varjetà ta' professjonijiet oħrajn, kemm ġuridici u kemm le, xi istituzzjonijiet tat-taħriġ jenfasizzaw il-valur miżjud tat-taħriġ mogħti lil udjenza kkombinata.</p> <p>Jingħad li dan l-approċċ jirnexxi ħafna, minħabba l-valur miżjud għal kull grupp ta' parteċipanti fil-mira li jkunu jistgħu jaraw kif jiżviluppa ċertu proċess mill-għajnejn ta' professjoni oħra. Dan jippermetti lill-atturi kollha fil-qasam ġudizzjarju u barra minnu biex juru fehim u livell ogħla ta' kuxjenza lejn l-amministrazzjoni tal-ġustizzja bħala entità.</p> <p>Fl-Ingilterra u Wales, fil-Kulleġġ Ġudizzjarju l-imħallfin u l-membri esperti li mhumiex ġudikanti (esperti mediċi u finanzjarji) jitharrġu flimkien fit-Tribunal tas-Sigurtà Soċjali u tal-Appoġġ għat-Tfal, filwaqt li joffru taħriġ flimkien. Dan jippermetti lil min iħarreġ juża eżempji speċifiki għall-każ minn dawn l-oqsma tax-xogħol, biex ikun jista' jkun hemm diskussjoni realistika u dettaljata, kemm ġuridika u kemm speċifika għas-suġġett.</p> <p>Il-kwistjonijiet fattwali kumplessi li jirrikjedu għarfien espert jistgħu jkunu spjegati u interpretati mill-membri esperti, filwaqt li l-imħallfin jagħtu t-tagħrif ġuridiku dwar l-istudju tal-każ, biex liġi ġdida tkun tista' tiġi esplorata, diskussa u integrata fil-kwistjonijiet speċjalizzati.</p> <p>L-effettività reali ġejja mit-trawwim ta' rapport aħjar bejn l-imħallfin u l-membri mhux ġuridici, u fehim aħjar u rispetttal-ħiliet li għandha kull dixxiplina professjonali u ta' x'tista' toffri lit-tribunal. Dan jissarraf</p>

	<p>f'esperjenzi tajbin fit-tribunal fuq iż-żewġ naħat tal-mejda tad-diskussjoni, peress li ħidma fi spirtu ta' skwadra twassal għal riżultati aħjar, kemm f'termini ta' effiċjenza tas-seduta u kemm għall-esperjenza tal-utent. Dan issa jitqies li huwa l-mod xieraq għat-taħriġ fejn ikun possibbli, meta dixxiplini professjonali differenti jieħdu sehem f'seduta tat-tribunal flimkien, issa tidher kważi stramba li jingħata taħriġ kompletament separat.</p>
<p><i>Dettagli ta' kuntatt tal-istituzzjoni</i></p>	<p>Judicial College Ministry of Justice , 102 Petty France London SW1H 9LJ, United Kingdom Telefown: + 44 203 334 0700 Faks: + 44 203 334 5485 Email: magistrates@judiciary.gsi.gov.uk Sit elettroniku: http://www.judiciary.gov.uk/training-support/judicial-college</p>
<p><i>Kummenti oħrajn</i></p>	<p>L-istituzzjonijiet ta' taħriġ jaf ikunu jixtiequ jikkunsidraw it-trasferibilità tas-sistema deskritta fuq, li tista' tkun ikkwalifikata bħala L-AĦJAR PRATTIKA, b'mod partikolari jekk ikollhom is-saħħa li jorganizzaw avvenimenti ta' taħriġ indirizzati lejn professjonijiet oħrajn jew bi sħubija ma' istituzzjonijiet nazzjonali oħrajn.</p>

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar prattiki fit-taħriġ ta' mħallfin u prosekuturi", imwettaq min-Netwerk Ewropew tat-Taħriġ Ġudizzjarju (EJTN)